



राज्य शहरी आजीविका मिशन, (एस०य०एल०एम०) उ०प्र०

(राज्य नगरीय विकास अभिकरण,— सूडा उ.प्र.)

प्रथम तल, पर्यटन भवन, विपिन खण्ड, गोमती नगर, लखनऊ 226010

दूरभाष एवं फैक्स: 0522-2307798 e-mail:nulmup@gmail.com website:www.sudaup.org

पत्रांक— ०५५ / २४१ / NULM / तीन / २००१(SM&ID)—CLC-शामली

दिनांक— २२/१२/१५



सेवा में,

जिलाधिकारी / अध्यक्ष,
जिला नगरीय विकास अभिकरण,
शामली।

विषय:- वित्तीय वर्ष 2014-15 में 'राष्ट्रीय शहरी आजीविका मिशन' के अन्तर्गत शहरी आजीविका केन्द्र की स्थापना हेतु स्वीकृत के सम्बन्ध में।

महोदय,

कृपया समविषयक प्रस्ताव (पत्रांक संख्या—मेमो / छूडा—शामली / 2015-16 दिनांक 03.10.2015 एवं संशोधित प्रस्ताव ई—मेल दिनांक 30.11.2015 से प्राप्त) का सन्दर्भ ग्रहण करें।

उल्लिखित के परिपेक्ष्य में सम्यक विचारोपरान्त एतद द्वारा शामली शहर से प्राप्त इंगित प्रस्ताव को कार्यालय ज्ञाप संख्या—1464 / 241 / NULM / तीन / 2001 दिनांक 28/07/14 के द्वारा गठित उपसमिति की अनुशंसा के आधार पर शामली शहर में शहरी आजीविका केन्द्र (CLC) की स्थापना हेतु स्वीकृति निम्नानुसार प्रदान की जाती है :—

क्र० सं०	शहरी आजीविका केन्द्र स्थापित किये जाने का स्थल	रु० लाख में	
		प्रावधानित एवं स्वीकृत धनराशि	प्रथम किश्त की धनराशि
1	शहरी आजीविका केन्द्र, कुडाना रोड स्थित नगर पालिका मार्केट, शामली।	10.00	3.00
	योग—	10.00	3.00

उपरोक्तानुसार गाइडलाइन के प्राविधानों के अनुरूप प्रावधानित एवं स्वीकृति धनराशि रु० 10.00 लाख (रुपये दस लाख मात्र) में से प्रथम किश्त हेतु अनुमन्य धनराशि की प्रथम किश्त 30% के अनुसार रु० 3.00 लाख (रुपये तीन लाख मात्र) निम्नलिखित शर्तों/निर्देशों के साथ अवमुक्त करने हेतु आदेशित किया जाता है।

1. शहरी आजीविका केन्द्र का संचालन प्रस्ताव के अनुरूप प्रस्ताव में उल्लिखित कुडाना रोड स्थित नगर पालिका मार्केट, शामली में शहर मिशन प्रबन्धक इकाई (सी०एम०एम०य०), छूडा द्वारा संचालित किया जायेगा। संचालन की व्यवस्था में परिवर्तन हेतु राज्य मिशन प्रबन्धन इकाई (एस०एम०एम०य०) से प्रशासनिक स्वीकृति लेना अनिवार्य होगा। यथावश्यकता शहरी आजीविका केन्द्र (सी०एल०सी०) की संचालन व्यवस्था किसी अन्य संस्था के माध्यम से कराने हेतु पारदर्शी प्रक्रिया से नियमानुसार संस्था/एजेन्सी का चयन केवल संचालन व्यवस्था हेतु ही किया जायेगा। वाह्य संस्था/एन०जी०ओ० के माध्यम से संचालन हेतु मुख्य बिन्दु उपसमिति के कार्यवृत्त संख्या—2723 / 241 / एन०य०एल०एम० / तीन / 2001(SMID) दिनांक 10.11.2014 में उल्लिखित है जो सूडा वेबसाइट पर अपलोड है, जिसका अनुपालन सुनिश्चित किया जायेगा।

2. शहरी आजीविका केन्द्र (सी0एल0सी0) का संचालन भारत सरकार एवं राज्य सरकार द्वारा निर्गत दिशा निर्देशों के अनुसार आत्मनिर्भरता के सिद्धान्त पर किया जायेगा। सर्वप्रथम सी0एल0सी0 हेतु प्रस्तावित भवन में बिजली, पानी, आवश्यक इन्फ्रास्ट्रक्चर, टेलीफोन, स्टाफ तथा केन्द्र हेतु बोर्ड लगाकर सभी आवश्यक व्यवस्थाएं सुनिश्चित की जायेंगी।
3. शहरी आजीविका केन्द्र (सी0एल0सी0) द्वारा दी जाने वाली सेवाओं की दरें प्रचलित स्थानीय बाजार के अनुरूप उचित दरों का निर्धारण सी0एम0एम0यू० द्वारा किया जायेगा जिसे नोटिस बोर्ड पर चस्पा कर किया जायेगा तथा बुकलेट भी तैयार की जायेगी जिसकी एक प्रति एस0एम0एम0यू०, सूडा उ०प्र० को उपलब्ध करानी होगी। शहरी आजीविका केन्द्र (सी0एल0सी0) की सेवाओं व रेट का समुचित प्रचार प्रसार किया जायेगा।
4. शहरी आजीविका केन्द्र (सी0एल0सी0) का पंजीकरण राज्य के विधिक नियमों के अन्तर्गत गाइडलाइन के अनुसार कराना अपरिहार्य होगा।
5. शहरी आजीविका केन्द्र (सी0एल0सी0) की सेवाओं की जानकारी विभिन्न जागरूकता कार्यक्रमों के माध्यम से आम शहर वासियों तक पहुंचायी जायेगी। प्रचार प्रसार की विभिन्न गतिविधियों का आयोजन सुचारू रूप से करते हुए अभिलेखीकरण किया जाय। प्रचार प्रसार हेतु कतिपय गतिविधियां शहर स्तर पर आयोजित की जायेगी, कुछ गतिविधियां आवश्यकतानुसार शहर विशेष के कलस्टर स्तर पर की जाये। गाइडलाइन में उल्लिखित जागरूकता गतिविधियों के साथ-साथ आवश्यकतानुसार सूचना, शिक्षा एवं संचार Information Education Communication (IEC) सामग्री तैयार कराकर विभिन्न गतिविधियों के आयोजन की कार्ययोजना तैयार कर गतिविधियां आयोजित की जाय जिसमें स्थानीय स्तर पर आवश्यकतानुसार टी०वी० पर चलने वाली स्क्रिन पटिका आदि का भी उपयोग किया जा सकता है। जागरूकता अभियान की कार्ययोजना तैयार कर एक प्रति एस0एम0एम0यू०, सूडा उ०प्र० को भी अनुपालन स्वरूप तत्काल उपलब्ध करानी होगी।
6. प्रथम किश्त का 70% धनराशि का उपयोग प्रथम किश्त अवमुक्त के व्यय कर उपयोगिता प्रमाण प्रस्तुत करने के साथ साथ अनुपालन आख्या प्रस्तुत किये जाने पर द्वितीय किश्त अवमुक्त की जायेगी।
7. शहरी आजीविका केन्द्र (सी0एल0सी0) का राष्ट्रीकृत बैंक में अलग से खाता खोलकर दैनिक लेन देन बैंक के माध्यम से किया जायेगा। बैंक खाते का संचालन गाइड लाइन एवं पूर्व में जारी निर्देशों के क्रम में किया जायेगा।
8. शहरी आजीविका केन्द्र (सी0एल0सी0) पर गाइड लाइन में प्रदत्त सभी अभिलेखों को सुचारू रूप से दैनिक आधार पर तैयार किया जायेगा तथा शहर मिशन प्रबन्धक/परियोजना अधिकारी सी0एम0एम0यू०, डूडा द्वारा नियमित चेक कर हस्ताक्षरित किया जायेगा।
9. द्वितीय किश्त अवमुक्त से पूर्ण सम्बद्ध किये गये ट्रेडवार कामगार/समबद्ध किये जाने वाले कामगारों के संख्या के आधार पर विस्तृत बिजनेस प्लान प्रेषित किया जायेगा।
10. कामगारों के पंजीकरण हेतु लिए जाने वाले पंजीकरण शुल्क का निर्धारण कामगारों के साथ बैठक कर आपसी सहमति से तय किया जायेगा तथा उक्त बैठक की कार्यवृत्त एस0एम0एम0यू०, सूडा उ०प्र० को भी अनुपालन स्वरूप प्रेषित किये जायेंगे।

11. कामगारों के पंजीकरण हेतु विभिन्न सामुदायिक स्तर की गतिविधियों के साथ अखबारों में विज्ञापन के माध्यम से किया जायेगा, जिसमें पंजीकरण शुल्क एवं कार्य उपलब्ध कराये जाने हेतु लिए जाने वाली आंशिक अंशदान का भी उल्लेख किया जायेगा।
12. पंजीकृत किये जाने के उपरान्त कामगारों से ट्रेडवार उनकी कुशलता के अनुरूप कार्य दिये जाने हेतु सिक्योरिटी मनी जमा करायी जायेगी। जमा करायी जाने वाली सिक्योरिटी मनी बीपीएल/शहरी गरीब कामगारों से उनकी निपुणता व क्षमता के अनुरूप 1 से 3 दिवसों की मजदूरी एवं एपीएल से 3 से 5 दिन की मजदूरी के समतुल्य धनराशि जमा करायी जायेगी। ताकि कामगारों के बिना बताये छाप आउट कर जाने पर सीएलसी की हानि न हो।
13. कुशल पंजीकृत कामगारों को शहरी आजीविका केन्द्र (सी0एल0सी0) द्वारा पहचान पत्र निर्गत किया जायेगा तथा एक रसीद बुक उपलब्ध करायी जायेगी। जिसके माध्यम से कामगार सेवा उपलब्ध कराये गये परिवार/व्यक्ति/फर्म आदि को रसीद देकर शहरी आजीविका केन्द्र (सी0एल0सी0) द्वारा तय की गई धनराशि लेगा। रसीद पर कामगार एवं कार्य कराने वाले व्यक्ति के हस्ताक्षर भी कराये जायेंगे।
14. शहरी आजीविका केन्द्र (सी0एल0सी0) को आत्मनिर्भर बनाने के उद्देश्य से विभिन्न सरकारी विभागों से समन्वय कर विभाग एवं विभाग में कार्यरत कर्मियों/अधिकारियों को शहरी आजीविका केन्द्र के बारे में जानकारी देकर विभिन्न सेवाओं हेतु सम्बद्धता की जायेगी।
15. पंजीकृत कामगार द्वारा रसीद बुक के माध्यम से लिये जाने वाले सेवा शुल्क में से शहरी आजीविका केन्द्र (सी0एल0सी0) हेतु निर्धारित अंशदान सी0एल0सी0 के बैंक खाते में अथवा शहरी आजीविका केन्द्र (सी0एल0सी0) में साप्ताहिक आधार पर जमा किया जायेगा। किसी भी कामगार के साप्ताहिक आधार पर किये गये कार्यों का विवरण/देय धनराशि शहरी आजीविका केन्द्र (सी0एल0सी0) को न देने की स्थिति में उस कामगार को अगला कार्य नहीं दिया जायेगा तथा अपेक्षित धनराशि सिक्योरिटी मनी से समायोजित की जायेगी। तदोपरान्त संतोषजनक औचित्यपूर्ण कारणों के आधार पर उसे आंगे सम्बद्ध किये जाने की रणनीति बनायी जायेगी।
16. पंजीकृत कामगारों का पूर्ण विवरण पत्र व्यवहार का पता, कुशलता/दक्षता की स्थिति, फोन/मोबाइल नम्बर का अभिलेखीकरण शहरी आजीविका केन्द्र (सी0एल0सी0) में संरक्षित रखा जायेगा तथा कामगारों का सत्यापन स्थलीय स्तर पर एवं आवश्यकतानुसार पुलिस सत्यापन के माध्यम से भी कराया जायेगा।
17. शहरी आजीविका केन्द्र (सी0एल0सी0) द्वारा आम शहरी वासियों के यहां कार्य हेतु भेजे गये कामगार के कार्यों का फीडबैक लिया जायेगा तथा रिकार्ड भी किया जायेगा।
18. द्वितीय किश्त अवमुक्त से पूर्व शहरी आजीविका केन्द्र (सी0एल0सी0) के बढ़ोत्तरी की कार्ययोजना भी संशोधित बिजनेस प्लान में प्रस्तुत की जायेगी।
19. शहरी आजीविका केन्द्र (सी0एल0सी0) की प्रगति आख्या प्रत्येक माह एस0एम0एम0यू0 को निर्धारित प्रारूप में उपलब्ध करायी जायेगी जिसमें वित्तिय एवं भौतिक प्रगति का उल्लेख होगा तथा शुभारम्भ के पथम माह की विस्तरित आख्या भी उपलब्ध करायी जायेगी।
20. शहरी आजीविका केन्द्र (सी0एल0सी0) के अन्तर्गत प्रस्तावित सेवा प्रदाताओं में से प्रथम वरीयता एस0जे0एस0आर0वाई0/एन0यू0एल0एम0 के अन्तर्गत शहरी गरीबों को दिये गये कौशल प्रशिक्षण प्राप्त लाभार्थियों की शहरी आजीविका केन्द्र (सी0एल0सी0) से

सेवा प्रदाता के रूप में पंजीकृत कर किया जायेगा तथा सेवा प्रदान हेतु भी प्राथमिकता के तौर पर पहले इन्हें भेजा जायेगा इसके बाद अन्य सेवा प्रदाताओं को अवसर दिया जायेगा जिसमें शहरी गरीबों को प्राथमिकता दी जायेगी। तत्पश्चात् अन्य कुशल प्रदाताओं को अवसर दिया जायेगा।

21. शहरी आजीविका केन्द्र (सी0एल0सी0) का संचालन प्रारम्भ में 2 स्टाफ के द्वारा किया जायेगा यदि सी0एम0एम0यू० द्वारा इसका संचालन किया जाता है तो स्टाफ को बाह्य एजेन्सी के माध्यम से रखा जायेगा तथा निकाय सी0एम0एम0यू० के किसी अधिकारी को शहरी आजीविका केन्द्र के प्रबन्धक के रूप में देखरेख हेतु सिटी प्रोजेक्ट आफीसर/परियोजना निदेशक, डूडा द्वारा नामित किया जायेगा। संचालक/सी0एम0एम0यू०, डूडा द्वारा आवश्यकतानुसार अपनी आय से स्टाफ बढ़ाया जा सकता है।

22. शहरी आजीविका केन्द्र (सी0एल0सी0) की स्थापना हेतु सी0एम0एम0यू०, डूडा द्वारा प्राविधानित अनुदान की धनराशि रु० 10.00 लाख में से निकाय विशेष की आवश्यकतानुसार वित्तीय नियमों के अनुसार निम्नानुसार व्यय किया जायेगा :

1. शहरी आजीविका केन्द्र (CLC) कर्मी / (स्टाफ) – औसतन – 30% (लगभग)

प्रारम्भ में शहरी आजीविका केन्द्र (CLC) में दिशा निर्देशों के अनुसार कर्मियों में प्रबन्धक सह सलाहकार, कम्प्यूटर/टेलीफोन आपरेटर के माध्यम से संचालन कराया जायेगा।

2. ऑफिस सामग्री, फर्नीचर, कम्प्यूटर आदि – औसतन – 20% (लगभग)

ऑफिस सामग्री में 1 सेट कम्प्यूटर, प्रिंटर के साथ स्कैनर, फैक्स, यू०पी०एस०, आवश्यकतानुसार मेज, कुर्सी, प्लास्टिक कुर्सी, दरी, परदा, पंखा, अलमारी, रैक, इनवर्टर बैटरी, फोन, कनेक्शन, इन्टरनेट, नोटिस/डिसप्ले बोर्ड आदि के क्रय हेतु आवश्यकतानुसार व्यय वित्तीय नियमों के अनुरूप किया जायेगा।

3. रिकरिंग व्यय – औसतन – 30% (लगभग)

उक्त के अन्तर्गत सफाई व्यवस्था, इन्टरनेट बिल, फोन बिल, बिजली, स्टेशनरी व अन्य आवश्यक एवं आकस्मिक व्यय सम्मिलित किया जा जायेगा।


4. गतिविधि (जनजागरूकता) – औसतन – 20% (लगभग)

गतिविधियों में विशेष रूप से व्यापक स्तर पर जागरूकता एवं प्रचार-प्रसार की गतिविधियां आयोजित की जायें तथा रिपोर्ट में सभी गतिविधियों के व्यय आदि का विवरण उल्लिखित किया जायेगा। अपितु शामली के छोटी निकाय होने के दृष्टिगत प्रारम्भ में इस मद में अधिकतम 1.00 लाख रुपये तक व्यय किया जाये तथा रिस्पाण्ड आने पर वृद्धि हेतु आवश्यकतानुसार उल्लिखित अधिकतम सीमा तक व्यय किया जा सकता है।

उपरोक्त 4 मदों में व्यय के सम्बन्ध में निकाय को किसी भी मद में 10 प्रतिशत व्यय को कम करने अथवा किसी मद में आवश्यकतानुसार 10 प्रतिशत बढ़ाने की छूट इस शर्त के साथ होगी कि कुल व्यय की सीमा में कोई वृद्धि स्वीकार नहीं होगी। उक्त के अतिरिक्त विशेष परिस्थितियों में एस०एम०एम०यू०, सूडा उ०प्र० से प्रशासनिक स्वीकृति प्राप्त किया जाना अनिवार्य होगा। सामग्री का क्रय-विक्रय एवं कार्य अनुबन्ध वित्तीय नियमों का पालन करते हुए किया जायेगा।

23. शहरी आजीविका केन्द्र के आय-व्यय का सुचारू रूप से वित्तीय नियमों के अनुसार अभिलेखीकरण किया जायेगा तथा नियमानुसार आडिट कराया जायेगा।
24. शहरी आजीविका केन्द्र (सी०एल०सी०) का शुभारम्भ एक इवेंट के रूप में गणमान्य व्यक्ति की गरिमामयी उपस्थित में वृहद स्तर पर मीडिया को आमंत्रित कर प्रचार प्रसार के उद्देश्य से किया जाय।
25. शहरी आजीविका केन्द्र (सी०एल०सी०) संचालन हेतु शहर स्तर पर सी०एल०सी० कार्यकारी समिति का गठन निम्नानुसार कर किया जायेगा, जो सीएलसी संचालन हेतु पूर्ण रूप से उत्तरदायी होगी।
1. परियोजना निदेशक डूड़ा/सिटी प्रोजेक्ट आफीसर सी०एम०एम०य०० डूड़ा अथवा उनके द्वारा नामित अधिशासी अधिकारी नगरीय निकाय स्तर का अधिकारी — अध्यक्ष
 2. परियोजना अधिकारी डूड़ा — सदस्य, सचिव
 3. शहर मिशन प्रबन्धक, सी०एम०एम०य००, डूड़ा — सदस्य
 4. सीएलसी संचालक/ प्रबन्धक — सदस्य
26. शहरी आजीविका केन्द्र (सी०एल०सी०) के आत्म निर्भर होने की स्थिति में सी०एल०सी० की आवश्यकतानुसार अपनी आय से जनरेटर की व्यवस्था की जा सकती है।
27. प्रारम्भ में शहरी आजीविका केन्द्र (सी०एल०सी०) का संचालन प्रातः 7:00 बजे से सायं 7:00 बजे तक किया जायेगा तथा रिस्पान्स आने पर आवश्यकतानुसार शिफ्ट के आधार पर कर्मियों की तैनाती कर 24 घंटे तक किया जा सकता है।
28. शहरी आजीविका केन्द्र (सी०एल०सी०) संचालन का सम्पूर्ण उत्तरदायित्व सी०एल०सी० कार्यकारी समिति का होगा। सी०एल०सी० कार्यकारी समिति की संस्तुति के आधार पर सी०एल०सी० हेतु कार्यदायी संस्था तथा स्टाफ का चयन आवश्यक सामग्री का क्रय आदि शहर मिशन प्रबन्धक/परियोजना अधिकारी सी०एम०एम०य०० डूड़ा के देखरेख में परि. निदेशक/सिटी प्रोजेक्ट आफिसर की स्वीकृति पर नियमानुसार किया जायेगा।
29. शहरी आजीविका केन्द्र (सी०एल०सी०) का नियमित अनुश्रवण सी०एल०सी० कार्यकारी समिति द्वारा किया जायेगा।
30. उक्त धनराशि प्रश्नतागत योजना के सम्बन्ध में भारत सरकार द्वारा गाइड लाइन एवं एस०एम०एम०य००, सूडा उ०प्र० द्वारा जारी दिशा निर्देश पत्रांक—205/241/NULM/तीन/2001 दिनांक— 28/04/2014 में दिये गये व्यवस्था का पूर्णरूपेण अनुपालन करते हुए की जायेगी।
31. उक्त धनराशि शासन द्वारा इस योजना के अन्तर्गत निर्धारित शर्त/योजना के प्रतिबन्धों के अनुसार उपर्युक्तानुसार निहित मद में व्यय की जायेगी एवं स्वीकृत परियोजनान्तर्गत कार्य की विशिष्टियां मानक व गुणवत्ता आदि को सुनिश्चित करते हुए कार्य क्रमशः इस प्रकार कराये जायेंगे कि वे उपलब्ध प्रावधानित धनराशि के व्यय से पूर्व शहरी आजीविका केन्द्र (सी०एल०सी०) को पूर्ण रूप से आत्मनिर्भर बनाया जा सके तथा उसका लाभ सम्बन्धित स्थानीय निवासियों को मिल सके।
32. स्वीकृत धनराशि शहरी आजीविका केन्द्र के नाम से खाता खोलकर उसमें रखी जायेगी। धनराशि एकमुश्त आहरित न कर आवश्यकतानुसार आहरित कर व्यय की जायेगी।

33. स्वीकृति धनराशि का व्यय वित्तीय हस्तपुस्तिका के सुसंगत प्राविधानों/समय-समय पर शासन द्वारा निर्गत शासनादेशों के अनुरूप किया जायेगा।
34. इस अवमुक्त धनराशि का उपयोग चालू वित्तीय वर्ष 2015-16 में अवश्य करा लिया जाये और इसके बाद उपयोगिता प्रमाण पत्र एस0एम0एम0य० सूडा उ0प्र0 को उपलब्ध कराया जायेगा। निर्धारित अवधि के बाद अनुपयोगित धनराशि यदि कोई हो तो एकमुश्त एस0एम0एम0य० सूडा उ0प्र0 को वापस करनी होगी।
35. शहरी आजीविका केन्द्र (सी0एल0सी0) का कुडाना रोड़ स्थित नगर पालिका मार्केट में संचालन प्रस्तावित होने के दृष्टिगत अपेक्षित कक्षों में आवंटन का प्रमाण पत्र उपलब्ध कराये गये कमरों का विवरण सहित द्वितीय किश्त अवमुक्त से पूर्व शहर मिशन प्रबन्धन इकाई डूडा द्वारा एस0एम0एम0य० सूडा उ0प्र0 को उपलब्ध करना अपरिहार्य होगा।
36. शहरी आजीविका केन्द्र (सी0एल0सी0) के आत्म निर्भरता के सिद्धान्त पर होने के दृष्टिगत द्वितीय किश्त अवमुक्त से पूर्व शहर मिशन प्रबन्धन इकाई, डूडा को सी0एल0सी0 को आत्म निर्भर बनाने हेतु की गई पहल से प्राप्त सकारात्मक परिणामों के आधार पर आत्मर्निभर किये जाने का प्रतिबद्धता प्रमाण पत्र देना अपरिहार्य होगा।

भवदीय


(शैलेन्द्र कुमार सिंह)
मिशन निदेशक

पत्रांक एवं दिनांक तदैव।

प्रतिलिपि निम्नलिखित को सूचनार्थ तथा आवश्यक कार्यवाही हेतु प्रेषितः

1. सचिव, नगर विकास, उ0प्र0 शासन लखनऊ।
2. संयुक्त सचिव, नगरीय रोजगार एवं गरीबी उन्मूलन विभाग, उ0प्र0।
3. निदेशक स्थानीय निकाय निदेशालय उ0प्र0 लखनऊ।
4. परियोजना निदेशक / सिटी प्रोजेक्ट आफिसर, सी0एम0एम0य०, डूडा शामली।
5. वित्त नियंत्रक सूडा को धनराशि अवमुक्त करने की कार्यवाही हेतु।
6. अधिशासी अधिकारी, नगर पालिका परिषद, शामली।
7. परियोजना अधिकारी जिला नगरीय विकास अभिकरण, शामली।
8. शहर मिशन प्रबन्धक, शामली।
9. सहायक वेबमार्टर सूडा को विभागीय वेबसाइट पर अपलोड करने हेतु।
10. गार्ड फाइल।



(शैलेन्द्र कुमार सिंह)
मिशन निदेशक